

## ಕರ್ನಾಟಕ ವಿಧಾನಸಭೆ

### KARNATAKA LEGISLATIVE ASSEMBLY

ಮಂಗಳವಾರ, ೨೮ನೇ ಫೆಬ್ರವರಿ ೧೯೮೪ ಪಾಲ್ಘಾಣ, ೧೯೦೫ ಶಕ

[ಇದುವು ವಿಧಾನ ಸಭೆಯ ಸಭಾಂಗಣದಲ್ಲಿ ಬೆಳಿಗ್ಗೆ ೧೧ ಗಂಟೆಗೆ ಸಮಾವೇಶಗೊಂಡಿತು.]

[ಅಧ್ಯಕ್ಷರು (ಶ್ರೀ ಡಿ.ಬಿ. ಚಂದ್ರೇಗೌಡ) ಅವರು ಹೀತವನ್ನಲಂಕರಿಸಿದ್ದರು.]

ಚಂಕ್ರಿ ಗುರುತಿನ ಪ್ರಶ್ನೆಗಳಿಗೆ ನೀಡಲಾದ ಬಾಯಿ ಮಾತಿನ ಉತ್ತರಗಳು

ದಕ್ಷಿಣ ಕನ್ನಡ ಜಿಲ್ಲೆಯ ವಿಧವೆಯರ ಮೂಲಾಸನದ ಬಗ್ಗೆ.

೨೮೦ ಶ್ರೀ ಪ್ರತಾಪ ಚಂದ್ರಶೆಟ್ಟಿ (ಕುಂದಾಪುರ) ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು  
ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

(ಅ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಈವರೆಗೆ ವಿಧವೆಯರಿಂದ ಮೂಲಾಸನಕ್ಕೆ ಬಂದ ಅರ್ಜಿಗಳ ಸಂಖ್ಯೆ ಎಷ್ಟು. ತಾಲ್ಲೂಕು ವಾರು ವಿವರಗಳನ್ನು ಬದಗಿಸುವುದು.

(ಆ) ಮಂಜೂರಾಗಿರುವ ಅರ್ಜಿಗಳ ಸಂಖ್ಯೆ ಎಷ್ಟು. ತಾಲ್ಲೂಕು ವಾರು ವಿವರಗಳನ್ನೊದಗಿಸುವುದು.

ಶ್ರೀಮತಿ ಚಂದ್ರಪ್ರಭಾ ಅರಸ್ (ಸಮಾಜ ಕಲ್ಯಾಣ ಮಂತ್ರಿಗಳು)

(ಅ) ಮಂಗಳೂರು ನಗರದಿಂದ ಎರಡು ಅರ್ಜಿಗಳು ಮಾತ್ರ ಬಂದಿದೆ.

(ಆ) ತಹಶೀವರಿಗೆ ಯಾವ ಅರ್ಜಿಯನ್ನೂ ಮಂಜೂರು ಮಾಡಿಲ್ಲ.

ಶ್ರೀ ಪ್ರತಾಪಚಂದ್ರಶೆಟ್ಟಿ.—ಸ್ವಾಮಿ, ಇದುವರೆಗೆ ಮೂಲಾಸನಕ್ಕೆ ಬಂದ ಯಾವ ಅರ್ಜಿಯನ್ನೂ ಮಂಜೂರು ಮಾಡಿರದಿದ್ದರೂ ಕಾರಣವಾದರೂ ಏನು?

ಶ್ರೀ ಕೆ. ರಾಮಭಟ್.—ಸ್ವಾಮಿ, ವಿಧವೆಯವರಿಗೆ ಏನು ಮೂಲಾಸನ ಕೊಡಬೇಕೆಂದು ಮಾಡಿದ್ದೀರಿ ಇದಕ್ಕೆ ಸಂಬಂಧಪಟ್ಟಿಂಥ ಅರ್ಜಿಗಳ ನಮೂನೆಗಳೇ ಬಂದಿಲ್ಲ. ಇದನ್ನು ಯಾವಾಗ ಸರಬರಾಜು ಮಾಡುತ್ತೀರಿ?

ಅಧ್ಯಕ್ಷರು.—ಇಲ್ಲಿ ಅರ್ಜಿಗಳು ಎಷ್ಟು ಬಂದಿವೆ? ಎನ್ನುವ ಬಗ್ಗೆ ಪ್ರಶ್ನೆ ಬಂದಿರಬಹುದು.

ಶ್ರೀ ಕೆ. ರಾಮಭಟ್.—ಸ್ವಾಮಿ, ಅರ್ಜಿಗಳ ನಮೂನೆಗಳು ಸಿಕ್ಕಿದ್ದಿದ್ದರೆ ನಮ್ಮ ಕ್ಷೇತ್ರದಿಂದ ನೂರಾರು ಅರ್ಜಿಗಳು ಇದುವರೆಗೆ ಬರುತ್ತಿದ್ದುವು.

ಅಧ್ಯಕ್ಷರು.—ನೂರಾರು ಏತಕ್ಕೆ ಕಳುಹಿಸುತ್ತೀರಿ? ಆಮ್ನಂದಂ ಏತಕ್ಕೆ ರೇವೆಂಯ್ ಮಾಡುತ್ತೀರಿ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ಮಾನ್ಯ ಅಧ್ಯಕ್ಷರೆ, ಮಾನ್ಯ ಸದಸ್ಯರ ಕೆಳಕಲಿ ಏನು ಎಂಬುದನ್ನು ನಾನು ಅರ್ಥಮಾಡಿಕೊಂಡಿದ್ದೇನೆ. ಈ ವಿಚಾರ ಸರ್ಕಾರದ ಗಮನಕ್ಕೂ ಬಂದಿದೆ. ವೈದ್ಯಾಪ್ತ ವೇತನದವರಿಗೆ ಯಾವ ರೀತಿ ಅನುಕೂಲ ಮಾಡಿಕೊಟ್ಟಿದ್ದೇವೆ ಅದೇ ರೀತಿ ಈ ವಿಧವೆಯರ ಬಗ್ಗೆಯೂ ನಾವು ಲೆಕ್ಕ ಹಾಕಿ ಅವರ ಅರ್ಜಿಗಳನ್ನು ನೋಡಬೇಕಾಗುತ್ತದೆ. ಇದರ ಬಗ್ಗೆ ಸರ್ಕಾರ ಕ್ರಮ ತೆಗೆದುಕೊಂಡಿದೆ. ಯಾರು ಯಾರು ಅರ್ಜಿಗಳನ್ನು ಹಾಕಿಕೊಂಡಿದ್ದಾರೆ, ಅವರ ಪೈಕಿ ನಮ್ಮ ನೀತಿ ನಿಯಮದ ವ್ಯಾಪ್ತಿಯೊಳಗೆ ಯಾರು ಬರುತ್ತಾರೆ ಅವರಿಗೆ ನಾವು ಮೂಲಾಸನವನ್ನು ಕೊಡುತ್ತೇವೆ.

ಶ್ರೀ ಎ.ಎಸ್. ಆಚಾರ್ಯ.—ಸ್ವಾಮಿ, ಮಾರ್ಚ್ ೩೦ನೇ ತಾರೀಖಿಗೆ ಈ ಬಜೆಟ್ ಮುಗಿದು ಹೋಗುತ್ತದೆ, ಅಪ್ರಿಲ್‌ನಲ್ಲಿ ನಿಯಮಿತ ಅರ್ಜಿಗಳನ್ನು ತಾಲೂಕು ಮತ್ತು ಜಿಲ್ಲಾ ಕೇಂದ್ರಗಳಿಗೆ ಸಂಬಂಧಪಟ್ಟವರಿಗೆ ಕಳುಹಿಸಿಕೊಡುವ ವ್ಯವಸ್ಥೆ ಮಾಡುತ್ತೀರಾ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ಇದರ ಬಗ್ಗೆ ನಾವು ಸಂಕಷ್ಟ ಗಮನವನ್ನು ಹರಿಸಿದ್ದೇವೆ. ಈ ವ್ಯವಸ್ಥೆ ತಾ. ೧-೪-೧೯೮೪ ರಿಂದ ಜಾರಿಗೆ ಬರುತ್ತದೆ.

ಒಬ್ಬ ಮಾನ್ಯ ಸದಸ್ಯರು.—ಈ ವಿಚಾರದಲ್ಲಿ ಎಷ್ಟು ಹಣ ಬೇಕಾಗುತ್ತದೆ ಎಂಬುದನ್ನು ಲೆಕ್ಕ ಹಾಕಿಕೊಂಡಿದ್ದೀರಾ? ಏಕೆಂದರೆ ಅವರಿಗೆ ಹಣವನ್ನು ಕೊಡುತ್ತೇವೆಂದು ಹೇಳಿ ಕೊಡದೇ ಹೋದರೆ ಅವರಿಗೆ ತೊಂದರೆ ಕೊಟ್ಟಂತಾಗುತ್ತದೆ.

ಅಧ್ಯಕ್ಷರು.—ಅಲೋಕೇಷನ್ ಇಲ್ಲದಿದ್ದರೆ ಇವರು ತೀರ್ಮಾನವನ್ನೇ ತೆಗೆದುಕೊಳ್ಳುವುದಿಲ್ಲ.

ಒಬ್ಬ ಮಾನ್ಯ ಸದಸ್ಯರು.—ಎರಡನೆಯದಾಗಿ ಈ ಅರ್ಜಿಯನ್ನು ಯಾರು ಸರ್ಕಾರಕ್ಕೆ ಪೂಡುತ್ತಾರೆ? ಅವರಿಗೆ ಅರ್ಹತೆ ಇದೆಯೇ? ಇಲ್ಲವೆ? ಎಂಬುದನ್ನು ತಿಳಿಸುವವರು ಯಾರು? ಮತ್ತು ಅವರು ಯಾರಿಗೆ ತಿಳಿಸಬೇಕು?

ಶ್ರೀಮತಿ ಚಂದ್ರಪ್ರಭಾ ಅರಸ್.—ಈ ಮಾಸಾಶನವನ್ನು ತಾ. ೧-೪-೧೯೮೪ ರಿಂದ ಮಂಜೂರು ಮಾಡಬೇಕೆಂದು ತೀರ್ಮಾನ ಮಾಡಿಕೊಂಡಿದ್ದೇವೆ. ವಿಶ್ರಾಂತಿ ವೇತನ ಅಥವಾ ವೃದ್ಧಾಪ್ಯ ವೇತನ ಎಂದು ೫೦ ರೂಪಾಯಿಗಳನ್ನು ಕೊಡಬೇಕೆಂದರೆ ಸಂಬಂಧಪಟ್ಟ ತಾಲೂಕಿನ ತಹಸೀಲ್ದಾರರವರು ಯಾವ ರೀತಿ ಇಂಥವರು ಇದನ್ನು ಪಡೆಯಲು ಅರ್ಹರಾಗಿರುತ್ತಾರೋಂದು ಧೃಢೀಕರಿಸುತ್ತಾರೆ ಅದೇ ರೀತಿ ಮಾಸಾಶನವನ್ನು ಕೋರಿ ವಿಧವೆಯಿಂದ ಬರತಕ್ಕ ಅರ್ಜಿಗಳನ್ನೂ ಕೂಡ ತಹಸೀಲ್ದಾರರವರೇ ಪ್ರಮಾಣೀಕರಿಸಬೇಕು. ಇದುವರೆಗೆ ಬಂದಿರತಕ್ಕ ಎಲ್ಲಾ ಅರ್ಜಿಗಳನ್ನೂ ಅರೀತಿ ಪರಿಶೀಲಿಸಲಾಗುತ್ತದೆ.

ಶ್ರೀ ಹೆಚ್.ಜಿ. ಚನ್ನಪ್ಪ.—ಈ ವಿಚಾರದಲ್ಲಿ ಅರ್ಜಿಗಳನ್ನು ತೆಗೆದುಕೊಳ್ಳುವುದಕ್ಕೆ ಎಲ್ಲಾ ತಹಸೀಲ್ದಾರರವರಿಗೂ ಸರ್ಕಾರದವರು ಆಜ್ಞೆಯನ್ನು ಕಳುಹಿಸಿಕೊಟ್ಟಿದ್ದೀರಾ?

ಅಧ್ಯಕ್ಷರು.—ಸರ್ಕಾರದ ಆಜ್ಞೆ ಹೋಗದೇ ಇರುತ್ತದೆಯೇ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ಅರ್ಜಿಗಳು ಪ್ರಿಂಟ್ ಆದುದು ಇಲ್ಲದಿರುವುದರಿಂದ ಕೆಲವರು ತಮ್ಮ ಸ್ವಂತಕ್ಕೆ ಬರಹದಲ್ಲೇ ಅರ್ಜಿಗಳನ್ನು ಬರೆದು ಕೊಟ್ಟಿದ್ದಾರೆ. ಇದುವರೆಗೂ ಮಾಸಾಶನವನ್ನು ಕೋರಿ ಬಂದಿರತಕ್ಕ ಎಲ್ಲಾ ಅರ್ಜಿಗಳನ್ನೂ ಕೂಡ ತಹಸೀಲ್ದಾರರವರಿಗೆ ಕೊಟ್ಟಿದ್ದೇವೆ. ಅದು ಸ್ಕೂಟಿನ ಆಗಬೇಕಾಗುತ್ತದೆ ಈ ಒಂದು ಮಾಸಾಶನವನ್ನು ಹೊಸದಾಗಿ ಕೊಡುತ್ತಿದ್ದೇವೆ. ಇದರ ಬಗ್ಗೆ ಒಂದು ಮಸೂದೆಯನ್ನು ತರುವುದಕ್ಕೆ ಸ್ವಲ್ಪ ನಿಧಾನವಾಗಿದೆ. ಒಟ್ಟಿನಲ್ಲಿ ಮಾಸಾಶನವನ್ನು ತಾ. ೧-೪-೧೯೮೪ ರಿಂದ ಕೊಡುತ್ತೇವೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ ವೃದ್ಧಾಪ್ಯ ವೇತನವನ್ನು ಕೊಡತಕ್ಕಂಥ ಕಾಲಕ್ಕೆ ೧೦ ಗುಂಟೆ ಜವಾನು ಇರುವಂಥವರಿಗೂ ಕೂಡ ವೃದ್ಧಾಪ್ಯ ವೇತನವನ್ನು ಕೊಟ್ಟಿರತಕ್ಕಂಥ ನಿದರ್ಶನವಿರುತ್ತದೆ. ಒಂದೆರಡು ಎಕರೆ ಜವಾನು ಇರುವಂಥವರಿಗೂ ಕೂಡ ಏನಾದರೂ ವೃದ್ಧಾಪ್ಯವೇತನವನ್ನು ಕೊಟ್ಟು ಅವರಿಗೆ ಪ್ರಯೋಜನವಾಗುವಂತೆ ಮಾಡುತ್ತೀರಾ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ವೃದ್ಧಾಪ್ಯವೇತನವನ್ನು ಕೊಡಲು ಸಾಮಾನ್ಯವಾಗಿ ವಾರ್ಷಿಕ ಆದಾಯ ೧,೫೦೦ ರೂಪಾಯಿಗಳಿಗಿಂತ ಕಡಿಮೆ ಇರಬೇಕು. ಅವರ ಪಾಲನೆ ಮಾಡಲು ದೊಡ್ಡ ಗಂಡು ಮಕ್ಕಳು ಇದ್ದರೆ ಅಂಥವರಿಗೆ ವೃದ್ಧಾಪ್ಯವೇತನ ಬರುವುದಿಲ್ಲ, ಜೊತೆಗೆ ಏರಡು ಮೂರು ಎಕರೆ ಜವಾನು ಇದ್ದರೂ ಕೂಡ ಈ ವೃದ್ಧಾಪ್ಯವೇತನವನ್ನು ಕೊಡಬಾರದೆಂದು ನಿಯಮವಿರುತ್ತದೆ. ಆದರೂ ಕೂಡ ಕೆಲವು ಸಂದರ್ಭಗಳಲ್ಲಿ ಅದನ್ನು ಸಡಿಲ ಮಾಡಿಕೊತ್ತೇವೆ. ಅತ್ಯಲ್ಪ ಆದಾಯ, ನಿರ್ಗತಿಕರಾಗಿರತಕ್ಕಂಥವರ ಕಡೆಯಿಂದ ಅನೇಕ ಕಡೆಯಿಂದ ಅರ್ಜಿಗಳು ಬಂದಿದ್ದರಿಂದ, ಅದನ್ನೆಲ್ಲಾ ಸಡಿಲಗೊಳಿಸಿ ಕೆಲವರಿಗೆ ಕೊಟ್ಟಿರುತ್ತೇವೆ ಎಷ್ಟೋ ಜನರು ಇದರ ವ್ಯಾಪ್ತಿಗೆ ಬರದೆ ಇದ್ದರೂ ಕೂಡ ಅವರಿಗೂ ವೃದ್ಧಾಪ್ಯವೇತನವನ್ನು ಕೊಟ್ಟಿರುತ್ತೇವೆ.